

मुंबई उच्च न्यायालयाचे कार्यरत न्यायमूर्ती व त्यांच्या कुटुंबियांच्या २७ आकस्मिक व ५ गंभीर आजारा व्यतिरिक्त इतर कोणत्याही आजारावरील वैद्यकीय खर्चाच्या प्रतिपूर्तीबाबत....

महाराष्ट्र शासन
सार्वजनिक आरोग्य विभाग
शासन निर्णय क्रमांक : वैखप्र-२०१७/प्र.क्र.१०/१७/राकावि-२
गोकूलदास तेजपाल रुग्णालय, संकूल इमारत,
१० वा मजला, मंत्रालय, मुंबई.
दिनांक - २७ जानेवारी, २०१७.

वाचा -

- १) शासन निर्णय सार्वजनिक आरोग्य विभाग क्रमांक एमएजी-२००५/प्र.क्र.८२/आरोग्य-३, दिनांक १९ मार्च, २००५.
- २) शासन निर्णय सार्वजनिक आरोग्य विभाग क्र.एमएजी-२००५/प्र.क्र.४५१/आरोग्य-३, दिनांक २१ डिसेंबर, २००६.
- ३) शासन निर्णय सार्वजनिक आरोग्य विभाग क्रमांक वैखप्र-२०१३/प्र.क्र.३२२/राकावि-२, दिनांक १० डिसेंबर, २०१३.
- ४) शासन निर्णय, सार्वजनिक आरोग्य विभाग क्रमांक वैखप्र-२०१५/प्र.क्र.७९/राकावि-२, दिनांक ३० मार्च, २०१५.

प्रस्तावना -

मा.मुख्यमंत्री व मा.मुख्य न्यायमूर्ती यांच्या दिनांक १.०७.२०१४ रोजी झालेल्या बैठकीत घेतलेल्या निर्णयानुसार मा.उच्च न्यायालयाचे कार्यरत न्यायमूर्ती यांना व त्यांच्या कुटुंबियांना २७ आकस्मिक व ५ गंभीर आजारा व्यतिरिक्त इतर कोणत्याही आजारासाठी वैद्यकीय खर्चाची प्रतिपूर्ती करणे आणि खाजगी रुग्णालये/दवाखाने तसेच वैद्यकीय प्रयोगशाळांमध्ये करण्यात येणाऱ्या विविध वैद्यकीय चाचण्यांवर होणाऱ्या वैद्यकीय खर्चाची प्रतिपूर्ती करण्याची बाब शासनाच्या विचाराधीन होती.

शासन निर्णय-

मा.मुख्यमंत्री व मा.मुख्य न्यायमूर्ती यांच्या दिनांक १.०७.२०१४ रोजी झालेल्या बैठकीत घेतलेल्या निर्णयास अनुसरून मा.उच्च न्यायालयाच्या कार्यरत न्यायमूर्तीसाठी प्रत्यक्ष खर्चाची देयके सादर करण्याच्या अटीच्या अधीन राहून महाराष्ट्र राज्यातील खाजगी रुग्णालये/दवाखान्यांमध्ये घेतलेल्या उपचाराकरीता पुढील बाबींकरता वैद्यकीय खर्चाची प्रतिपूर्ती करण्यास या शासन निर्णयाद्वारे मंजूरी देण्यात येत आहे.

- अ) उपरोक्त दिनांक १९.०३.२००५ च्या शासन निर्णयात नमूद करण्यात आलेले २७ आकस्मिक आजार तसेच ५ गंभीर आजारा व्यतिरिक्त सर्व प्रकारच्या आंतररुग्ण उपचारकरीता (Indoor Treatment) झालेला खर्च.
- ब) वैद्यकीय व पॅथोलॉजीकल तपासणी/चाचण्यांसाठी झालेला खर्च.
- क) किरकोळ उपचारासाठी झालेला खर्च.
- ड) गंभीर व जुनाट रोगांवर नियमित बाह्यरुग्ण म्हणून घेण्यात आलेल्या औषधोपचाराचा खर्च
- इ) Group Medical Insurance Premium करीता प्रती न्यायाधिश व त्यांच्या कुटुंबियासह रुपये - ५,००,०००/- इतक्या रक्कमेच्या Policy करीता प्रती वर्ष येणारा विमा हप्ता.
२. मुंबई उच्च न्यायालयाचे कार्यरत न्यायमूर्ती व त्यांचे कुटुंबियांना उक्त नमूद अ ते ड बाबींवरील होणान्या वैद्यकीय खर्चाच्या रुपये - १,००,०००/- प्रतिवर्ष रकमेच्या मर्यादेतील खर्चास मंजूरी देण्याचे प्राधिकार मा.मुख्य न्यायमूर्ती, उच्च न्यायालय, मुंबई यांना प्रदान करण्यात येत आहेत. रुपये - १,००,०००/- प्रतिवर्ष या मर्यादेपेक्षा जास्त खर्चाचे प्रस्ताव सार्वजनिक आरोग्य विभागाच्या सचिव समितीसमोर सादर करण्यात यावेत.
३. तसेच मुंबई उच्च न्यायालय व त्यांच्या खंडपीठातर्गत कार्यरत न्यायमूर्ती व त्यांचे कुटुंबियांना वैद्यकीय प्रतिपुर्ती संदर्भात उपरोक्त शासन निर्णय दिनांक १९ मार्च, २००५ च्या आदेशातील परिशिष्ट “अ” भाग-२ मध्ये विहित करण्यात आलेल्या गंभीर आजारावर निकडीच्या प्रसंगी परिशिष्ट “ब” मध्ये नमूद केलेल्या शासन मान्यता प्राप्त खाजगी रुग्णालयासह अन्य खाजगी रुग्णालयात आंतररुग्ण म्हणून घेतलेल्या उपचाराच्या वैद्यकीय प्रतिपुर्तीचे अधिकार मा.मुख्य न्यायमूर्ती उच्च न्यायालय, मुंबई यांना प्रदान करण्यात येत आहेत.
४. यासंदर्भात शासनाने वेळोवेळी निर्गमित केलेले/प्रचलित नियम यामध्ये कोणताही बदल करण्यात आलेला नाही
५. हे आदेश वित्त विभागाच्या सहमतीने त्यांच्या अनौपचारिक संदर्भ क्र. ५७/व्यय-५ अन्वये दिनांक-२१ जानेवारी, २०१७ रोजी दिलेल्या मान्यतेस अनुसरून निर्गमित करण्यात येत आहेत.
६. हे आदेश, शासन निर्णय निर्गमित झाल्याच्या दिनांकापासून वर नमूद केल्याप्रमाणे घेतलेल्या वैद्यकीय उपचार खर्चाच्या प्रतिपुर्तीसाठी लागू होईल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०११६१४५१२७२५१७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

संजय रा. मोरे

उप सचिव, महाराष्ट्र शासन

प्रत,

१) महाराष्ट्र राज्याचे मा.राज्यपाल यांचे सचिव, मलबार हिल, मुंबई.

- २) मा.मुख्यमंत्री महोदयाचे प्रधान सचिव,मंत्रालय, मुंबई-३२.
- ३) सचिव, महाराष्ट्र विधानमंडळ सचिवालय, विधान भवन, मुंबई.
- ४) मा.मंत्री (वित्त)यांचे खाजगी सचिव,मंत्रालय, मुंबई-३२.
- ५) मा.मंत्री (आरोग्य) यांचे खाजगी सचिव,मंत्रालय, मुंबई-३२.
- ६) मा.मंत्री (विधि व न्याय) यांचे खाजगी सचिव,मंत्रालय, मुंबई-३२.
- ७) सर्व मा.मंत्री /राज्यमंत्री महाराष्ट्र राज्य,यांचे खाजगी सचिव, मंत्रालय, मुंबई-३२.
- ८) मुख्य सचिव, महाराष्ट्र राज्य, मंत्रालय, मुंबई-३२.
- ९) अप्पर मुख्य सचिव,सार्वजनिक आरोग्य विभाग,मंत्रालय,मुंबई.
- १०) सर्व अप्पर मुख्य सचिव/प्रधान सचिव/सचिव, मंत्रालय, मुंबई-३२.
- ११) महा प्रबंधक, उच्च न्यायालय,मुंबई
- १२) प्रबंधक, उच्च न्यायालय, मुंबई,खंडपीठ, नागपूर/औरंगाबाद.
- १३) सर्व मंत्रालयीन प्रशासकीय विभाग, मंत्रालय, मुंबई.
- १४) संचालक, आरोग्य सेवा, मुंबई.
- १५) सहसंचालक, आरोग्य सेवा (वैद्यकीय), मुंबई.
- १६) महालेखापाल,महाराष्ट्र १/२ , लेखा व अनुज्ञेयता/लेखा परीक्षा, मुंबई/नागपूर.
- १७) कार्यासन सेवा-५ / व्यय-५, वित्त विभाग, मंत्रालय, मुंबई-३२.
- १८) कार्यासन-४, विधि व न्याय विभाग, मंत्रालय, मुंबई-३२.
- १९) अधिदान व लेखाधिकारी, मुंबई.
- २०) सर्व कार्यासन अधिकारी / अवर सचिव / उप सचिव, सार्वजनिक आरोग्य विभाग, मंत्रालय, मुंबई.
- २१) निवडनस्ती, राकावि-२.